



सूचना एवं जनसम्पर्क विभाग, बिहार

# प्रेस विज्ञप्ति

**संख्या— 510 श्रावणी मेला के अवसर पर डी0एम0 मुजफ्फरपुर  
07/07/2017 द्वारा रूट—चार्ट जारी**

**पटना, 07 जुलाई 2017 :-** जिलाधिकारी, मुजफ्फरपुर से प्राप्त सूचनानुसार मुजफ्फरपुर शहरी क्षेत्र में रामदयालु नगर—आर0डी0एस0 कॉलेज—अघोरिया बाजार चौराहा—आमगोला पुल—हरिसभा चौक, छोटी कल्याणी चौक, प्रभात सिनेमा चौक होते हुए मखन साह चौक के रास्ते गरीबनाथ मंदिर जाने का काँवरिया पथ निर्धारित की गई हैं एवं गांधी चौक से टावर होते हुए काँवरिया के निकासी का मार्ग रहेगा। जिस पर श्रावण माह के प्रत्येक शनिवार के प्रातः 06.00 बजे से सोमवार के रात्रि 10.00 बजे तक सभी प्रकार के वाहनों का प्रवेश प्रतिबंधित रहेगा।

यातायात नियंत्रण के दृष्टिकोण से शहर में प्रवेश करने वाले मार्ग में भगवानपुर चौक, गोबरसही चौक, कच्ची पक्की चौक, सरैयागंज टावर चौक, भिखनापुरा मोड़ अखाड़ाघाट पुल, बैरिया चौक के पास ड्रॉप गेट की व्यवस्था की गई है एवं साथ ही काँवरिया मार्ग में अघोरिया बाजार चौक, हरिसभा चौक, छोटी कल्याणी चौक पर भी ड्रॉप गेट का प्रबंध है। श्रावण माह के प्रत्येक शनिवार को पूर्वाह्न 06.00 बजे से सोमवार के अपराह्न 06.00 बजे तक भारी वाहनों के प्रवेश शहर में प्रतिबंधित रहेगा।

काँवरियागण से संबंधित वाहन के पार्किंग की व्यवस्था रामदयालु सिंह महाविद्यालय के प्रांगण में एवं इमलीचट्टी स्थित सरकारी बस पड़ाव में की गई है।

मुजफ्फरपुर की ओर से पटना आने—जाने वाली सभी प्रकार के वाहन प्रत्येक शनिवार के पूर्वाह्न 06.00 बजे से सोमवार के अपराह्न 06.00 बजे तक भगवानपुर चौक से सरैया के रास्ते लालगंज होते हुये हाजीपुर—पटना के लिए परिचालित होगा। इसी प्रकार मुजफ्फरपुर से पटना एवं बरौनी की ओर जाने वाले वाहन एन0एच0 28 से काजीइण्डा—महुआ—हाजीपुर के रास्ते से परिचालित होगा।

\*\*\*\*\*